


ஸ்ரீ சந்தாமணிப் பிள்ளையார் ஆலய வரலாறு



எஸ். எத்ரீமன்னேசுவரம்
இலைய பரபாலன கனை
எல்லை வீத், மட்டக்களப்பு.



ஸ்ரீ சந்திரமணிப் பிள்ளையார்

ஆலை வெளை



நூல் தகவப்பு :- ஸ்ரீ சிந்தாமணிப்பிள்ளையார் ஆலய வரலாற்றுப்
ததிவகுள்

ஆசிரியர் :- எஸ். எத்ரீமன்னசிங்கம்

மொழி :- தமிழ்

வகை :- வரலாறு

பதிப்பு ஆண்டு :- 2011 செப்ரெம்பர்

பதிப்பு விழும் :- முதற்பதிப்பு

தாளின் தன்மை :- 70கிராம் வேங்

நூலின் அளவு :- 1X8 கைஸ்

அச்சிடோர் :- மூதுவன் அச்சகம், மட்டக்களப்பு

வெளியிடோர் :- ஆலய பரிபாலன சபை

விலை :- ரூபா : 100.00

உள் அடங்கும் யிடயங்கள்

★ மூசிச் செய்தி

★ வாழ்த்துரை

★ வாழ்த்துச் செய்தி

★ மதிப்புரை

★ வெளியீட்டுரை

★ என்னுரை

★ ஆலய வரலாற்றுப் பதிவுகள்

★ முருகப் பெருமான் ஆலயம்

★ வசந்த மண்டபம்

★ சீவன், அம்பாள் ஆலயம்

★ வயிரவர் கோயில்

★ சண்டேல்வரர் கோயில்

★ புசைகள், விரதங்கள், திருவிழாக்கள்

★ மன்னதான தொண்டர் சபை

★ அறிவிநறிப் பாடசாலை

★ திருப் பொன்னாஞ்சல்.



RAMAKRISHNA MISSION

(CEYLON BRANCH)

ASHRAMA & CHILDREN'S HOMES,
RAMAKRISHNAPURAM, BATTICALOA, SRI LANKA.

T.P : 065 - 2222752, E-mail rkmbat@eureka.lk

ஆசீச்செப்தீ

“இந்து சமுதாயத்தின் தேசிய குருக்கோன் ஆன்மீகம்” என்ற கவாரி விவேகானந்தர் கூறியுள்ளார். அந்த வகையில் ஆலயங்கள், ஆஸ்தாங்கள், புனித நாள்கள் ஆசீபன இந்துக்களின் தேசிய வாற்றல் முக்கீடுத்துவம் பெறுகின்றன. ஆலயங்கள் மாது சமுதாயத்தின் சமயசமூக பயங்கராக விடங்கின்றன.

“கோயில் இல்லா ஊரில் குழியிருக்க வேண்டாம்!” என்பது பழும் பெரும் ஆகணபாகும். “ஆலயம் தொழுவது சாலாவும் நான்று” என்று ஆலய வழிபாட்டின் உயர்வு கூறப்பட்டுள்ளது.

“நிலத்தின் அடியில் நீர் எங்கும் பருத்துள்ளது, ஆணால் நீரை நாம் ஒரு கிணற்றின் மூலமோ கூல்து களத்தின் மூலமேதான் பிழுக்கிறோம். அதுடோல் இறைவன் நங்கமை நீறநாதிருந்தாலும், அவனுடைய அருளை ஆலயத்தின் மூலம் பெறுமூடும்” என்ற பகவான் ஸ்ரீ ராமசிருதீனர் கூறுகின்றார்.

இந்துக்கலைக்கடைய வாற்றில் ஆலயம் மிக முக்கியமான இடத்தைப் பெறுகின்றது. நமது ஆலயங்கள் அனைத்தும் ஏதோ ஒரு தெரித்துவமான சர்த்தீக்கோடு விடுமகுடத்து. நமது இனத்தின் பழையையே அதன் பூவிலைச்சுத்திரத்தை தேருப்போது ஆலயங்கள் உள்ள கல்வைட்டுக்காலதான் பொருதும் உதவுகின்றன.

“ஒரு முத்து என்று வீதீ ஸ்ரீ சிந்தாமணிப் பிள்ளையார் ஆலய வாற்றப்பகுதிகள்” என்ற தலைப்பில் தீரு என் எதிர்வெள்ளிக்கம் அவர்கள் சீர்தா முறையில் பதிவு செய்துள்ளார். இவ்வாலயமானது நூறு ஆண்டுகள் பழையானது என்று தீப்பிறவுகள் இருந்திருது. அவையைக் கிடைத்துவதை இவ்வழிபாட்டுத் தலத்து விவாரங்களில் இருப்பதே சமக்கீலன் அயரா உடைப்பொல் கோபார்க்கோடு கடிய ஆலயமாகப் பரிசீலித்தது என்பதை அறியும்போது “ஆன்மீகம் நூறு இனத்தின் தேசியத்துக்கோள்” என்ற கவாரி விவேகானந்தர் கூறிய வாக்கங்கள் எத்தகை சுத்தீப் வாக்கு என்பதை அறிக்கூடியதாக உள்ளது. இந்த ஆலயவாறு நூலினைப் படித்து ஆலயத்தின் வரலாறுப் பிள்ளையை அறிந்து, பெரும்போது வேண்டிய ஒன்றாலும்.

இந்த வாற்றப்ப பதிவுகளை தேடு சேகரித்து ஒரு நாலாக உருவாக்கப் பீரு.எந்தாமணிப்பகுதி அவர்கள் இந்த ஆலய வளர்ச்சியில் முக்கீடு செய்கின்டார். இது போன்ற நூற் பக்கங்களை அவர் ஒன்றும் சமுதாயத்துக்கு செப்ப இறைவன் அவருக்கு மோசமாக வாழ்வதை, நன்ட ஆயுதங்கள், வழுக்கவேண்டுமென பிரார்த்தீக்கீர்ண்றோம்.

இந்த நாலை வெளிப்பும் கைங்கரிப்பதை பொறுப்பேற்றுள் ஆலய பரிபாலன சுகாபீனர் ஒவ்வொருத்தருக்கும் சிந்தாமணிப்பிள்ளையாரின் இன்னால் வேண்டிய பிரார்த்தீக்கீர்ண்றோம்.

இறைபணிபில்,

ஸ்ரீகாரி பிரார்த்தா
கவாரி ஆஜாத்தமானந்தா

வாழ்ந்ததுமை

மட்டுநகரில் அமைந்துள்ள ஸ்ரீ சிந்தாமணிப்பிள்ளையார் ஆலயம் எமது குடும்பத்தவர்களின் பக்தி சிரத்தைக்குரிய தலமாக விளங்குகிறது. ஆரம்பத்தில் எல்லைவீதி, அரசடிப்பிள்ளையார் எனும் நாமகரணத்துடன் விளங்கிய விநாயகப் பெருமான் புனர்நிருமாணம் செய்யப்பட்டு புதுப் பொலிவு பெற்றதும் எனது இளைய மகன் உமாசுதன் அவர்கள் எம்பெருமானுக்கு ஸ்ரீ சிந்தாமணிப்பிள்ளையார் எனும் நாமத்தை குட்டினார். அன்று தொடக்கம் ஸ்ரீ சிந்தாமணிப்பிள்ளையார் எனும் பெயராலே வழிபடப்பட்டு வருகின்றார்.

நானும் எனது குடும்பத்தினரும் எம்பெருமானுடைய கோயிலுக்கு அண்மித் ததாக இருந்தமையால் பிள்ளையாருடைய சகல உற்சவ பூசை நிகழ்ச்சிகளிலும், வழிபாட்டிலும் கலந்து கொள்வோம். நானும் எனது புதல் வர்களும் நேரம் கிடைக்கும் போதெல்லாம் சிந்தாமணிப்பிள்ளையாரை அர்ச்சிக்கத் தவறுவதில்லை. இவ்வாலய பரிபாலன சபையின் போசகராக ஆரம்பம் முதல் நான் இருந்து வந்தமையால் நிருவாக சபையுடன் நெருங்கிய தொடர்புகளை வைத்திருந்தேன். அவ்வப்போது நிருவாக சபையினருக்கும், தலைவர் திரு. எஸ். எதிர்மன்னசிங்கம் அவர்களுக்கும் ஆலோசனைகளை வழங்கி வருவேன். எம்பெருமான் ஸ்ரீ சிந்தாமணிப்பிள்ளையாரின் வரலாற்றை நூல் உருவில் எழுத வேண்டுமென பரிபாலன சபை தலைவர் திரு. எஸ். எதிர்மன்னசிங்கம் அவர்களுக்கு ஆலோசனை

கூறியதோடு அவரை இம்முயற்சியில் ஈடுபெட உற்சாகப் படுத்தி வந்தேன்.

திரு. எஸ். எதிர்மன்னசிங்கம் அவர்கள் எனது வேண்டுகோளையும், பொதுமக்களின் விருப்பத்தையும் நிறைவு செய்யும் நோக்கோடு ஸ்ரீ சிந்தாமணிப்பிள்ளையார் யற்றிய வரலாற்றுக் குறிப்புகளை நூல் வடிவில் எழுதியுள்ளார். இந் நூல் வெளிவருவதையிட்டு நான் பெரிதும் மகிழ்ச்சியடைகின்றேன். எம்பெருமான் சிந்தாமணிப்பிள்ளையாரின் அருட்கடாட்சம் சகலருக்கும் கிடைக்கவும் திரு. எஸ். எதிர்மன்னசிங்கம் அவர்களது இறைபணி மேலும் சிறக்கவும் பிள்ளையாரை வேண்டி எனது வாழ்த்துரையை மகிழ்ச்சியுடன் தெரிவித்துக் கொள்கின்றேன்.

**பிரம்மண் எஸ். சதாசிவ ஜயர்
கொழும்பு.**

28.11.2010.

வாழ்த்துக் கேள்வி

ஸ்ரீ சிந்தாமணிப்பிள்ளையார் ஆலயம் அமைந்துள்ள எல்லைவீதி திசவீரசிங்கம் சதுக்கத்தில் நானும் எனது குடும்பத்தினரும் வசித்ததால் தினமும் கோயிலுக்குச் சென்று வழிபாட்டில் ஈடுபட்டு வந்தோம். வெள்ளிக்கிழமை தோறும், ஏனைய விசேட உற்சவங்களின் போதும் தவறாமல் கோயிலுக்குச் செல்வது எனது கடப்பாடாக இருந்தது.

ஆலய வளர்ச்சியில் நான் காட்டிய அக்கறை காரணமாக ஆலய பரிபாலன சபையினர் என்னை போசகராக நியமித்திருந்தனர். அவ்வப்போது பரிபாலன சபைக்கும் தலைவர் திரு. எஸ். எதிர்மன்னசிங்கம் அவர்களுக்கும் ஆலோசனைகளையும், அறிவுரைகளையும் வழங்கி வருவேன். ஸ்ரீ சிந்தாமணிப்பிள்ளையாரின் வருடாந்த திருவிழா உற்சவத்தின் நிறைவு நாளன்று படிக்கப்படும் திருவுஞ்சல் பாடல் ஸ்ரீ வீரகத்திப்பிள்ளையார் மேல் பாடப்பட்டது. இதனை தலைவர் திரு. எதிர்மன்னசிங்கம் அவர்களிடம் கொடுத்து ஸ்ரீ சிந்தாமணிப்பிள்ளையாருக்கேற்ற வகையில் அதனை மாற்றியமைக்கும் படி கேட்டுக் கொண்டேன்.

நான் சுகவீனமடைந்த போதும் வெள்ளிக்கிழமைகளில் தவறாது எனது மகளின் உதவியுடன் சென்று சிந்தாமணிப்பிள்ளையாரை வழிபட்டு வருவேன். இவ்விதம் பிள்ளையார் மேல் கொண்டிருந்த பக்தி காரணமாக பிள்ளையாரின் வரலாற்றுக் குறிப்புக்களை நூல் உருவாக்க வேண்டுமெனும் எனது விருப்பத்தை அவரிடம் எடுத்துக்கூறிப்

புத்தகம் எழுதுவதற்கு அவரை உற்சாகப்படுத்தி வந்தேன். அவரும் எனது வேண்டுகோளை ஏற்று தகவல்களை சேகரித்து சிறிய நூல்களின்று எழுதியுள்ளார். இந்நூல் பிள்ளையாரது மகிழ்மையை சுகலரும் அறிந்து கொள்வதற்கு பெரிதும் உதவுமென நினைக்கின்றேன். தலைவர் எதிர்மன்னசிங்கம் அவர்களது இம்முயற்சியை வெகுவாக பாராட்டி இந்நூலுக்கு வாழ் த் துச் செய்தி வழங்குவதில் மட்டில் லா மகிழ்ச்சியடைகின்றேன்.

കിരീബങ്കില്

முசிரியர் சீரோன்மணி த. செல்வநாயகம்

23.07.2010.

நீண்டகாலம்

ஸ்ரீ சிந்தாமணிப் பிள்ளையார் ஆலயத்தில் 1985ம் ஆண்டிலிருந்து 2004ம் ஆண்டு வரை தலைவராகவிருந்த திரு. எஸ் எதிர்மன்னசிங்கம் அவர்கள் இவ்வாலயத்தின் வரலாற்றினைச் சூருக்கமாகவும் விளக்கமாகவும் எழுதியுள்ளார். இதனை அச்சிட்டு நூலாக்க வேண்டுமென நான் பெரிதும் விருப்பமாக விருந்தேன். ஆலயத்தின் நீண்டகாலத் தலைவராக விருந்ததோடு அவர் கலாசார சமயப் பணியிலே தன் கடமையை முப்பதாண்டுகளுக்கு மேலாக ஈடுபட்டு வந்த ஒருவர். என்பதால் இக்காரியத்தைச் செய்துள்ளார். ஒரு ஆலயத்தின் வரலாற்றை அறிந்து கொள்வதன் மூலம் அந்தச் சமூகத்தின் செயற்பாடுகளையும் சமய உணர்வுகளையும் நாம் விளக்கிக் கொள்ளலாம். இந்நால் சிறியதாக விருந்தாலும் அதில் அடங் கியில் எ விடயங் கள் மிகவும் முக்கியமானவையாகும். எதிர்காலச் சந்ததியினர் இவ்வாலயத்தினைப் பற்றி அறிந்து கொள்வதற்கான ஆவணமாக இதனை நாம் கருதமுடியும். ஸ்ரீ சிந்தாமணிப் பிள்ளையார் மீது எனக்கும் எனது குடும்பத்தினருக்கும் அளவிற் கடங்காத ஈடுபாடும், பக்தி சிரத்தையும் உண்டு. நான் தலைவராக கடமையாற்றிய காலப்பகுதியில் விநாயகருக்குத் தொண்டு செய்யக் கிடைத்த சந்தர்ப்பத்தை பெரிய பாக்கியமாகச் கருதுகின்றேன். இந்நால் பற்றியும், ஆசிரியர் பற்றியும் குறிப்பிடுவதற்கு கிடைத்த வாய்ப்பினையிட்டுப் பெருமகிழ்ச்சியடைகின்றேன்.

ப. யோகநாதன்
முன்னாள் ஆலய பரிபாலன சபைத் தலைவர்,
ஸ்ரீ சிந்தாமணிப்பிள்ளையார் ஆலயம்.

20.06.2011

வெள்ளின்றை

எல்லை வீதி ஸ்ரீ சிந்தாமணிப் பிள்ளையார் பற்றிய சிறப்புள்ள விடயங்கள் நூல் வடிவில் வருவது இப்பகுதி வாழ் மக்களுக்கெல்லாம் மிக்க மகிழ்ச்சியைத் தரும் செய்தியாகும். இவ்வரிய முயற்சியினை எமது ஆலயத்தின் நீண்ட காலத் தலைவராக இருந்த திரு. எஸ். எதிர்மன்னசிங்கம் அவர்கள் மேற்கொண்டு புத்தகமாக வெளியிடப்படுவது பாராட்றகுரியதாகும். மிக அண்மையில் நான் தலைவர் பதவியினை பொறுப்பேற்றாலும் மிக நீண்ட காலமாக இவ்வாலய வளர்ச்சியில் தொடர்புள்ளவன். எனது தந்தை அமரர், முனுசாமி அவர்கள் இவ்வாலயத்துடன் தொடர்பு வைத்திருந்த நாள் தொடக்கம் நான் ஆர்வமாகச் செயற்படத் தொடங்கினேன். எதிர் காலச் சந்ததியினர் இவ்வாலயத்தைப் பற்றி அறிந்து கொள்வதற்கு ஸ்ரீ சிந்தாமணிப்பிள்ளையார் ஆலய வரலாற்று நூல் பெரிதும் உதவியாக இருக்கும். இது போன்ற கைங்கரியம் மேலும் இடம்பெற வேண்டுமென விரும்புகின்றேன்.

மு. வசந்தராசா

தலைவர்,

ஸ்ரீ சிந்தாமணிப்பிள்ளையார் ஆலயம்

05.07.2011

வள்ளுவர்

தற்போது ஸ்ரீ சிந்தாமணிப் பிள்ளையார் என எல்லோராலும் போற்றப்பட்டு வழிபாடு செய்யப்படும் எல்லைவீதியில் அமைந்துள்ள விநாயகப்பொருமான் ஆரம்பத்தில் எல்லைவீதி அரசடிப்பிள்ளையாரென அழைக்கப்பட்டு வந்தார். அழகிய அரச மரமொன்று இங்கு வனப் பூட்டிக் கொண்டிருந்தது. 1963ம் ஆண்டு காலப் பகுதியிலிருந்தே இவ்வாலயத்தை நான் அறியக் கூடியதாகவிருந்தது. மட் / சீவானந் த வித்தியாலயத்தில் நான் படித்துக் கொண்டிருந்த காலம் அது. பின்னர் பேராதனை பல்கலைக்கழகத்தில் படித்துப் பட்டம் பெற்று வந்ததன் பின்னர் இவ்வாலயத்தில் நடைபெறும் மகா சிவராத்திரி விழாவில் சொற்பொழிவாற்றுவதற்கு ஓர் சந்தர்ப்பம் கிடைத்தது. அப்போதெல்லாம் வருடம் தோறும் சிவராத்திரி விழாவை மட்டுமே மிகச் சிறப்பாக இப் பகுதி வாழ் மக்கள் செய்து வந்தனர்.

1969ம் ஆண்டு எல்லைவீதி திசவீர்சிங்கம் சதுக்கத்தில் நான் திருமண உறவை செய்து கொண்ட பின்னர் அரசடிப்பிள்ளையாரது பூசை நிகழ்ச்சிகளிலும் வழிபாட்டு முறைகளிலும் கூடுதலான தொடர்புகள் ஏற்பட்டன. 1981ம் ஆண்டு அமரர் வே. சிவசிதம்பரம் அவர்களது தலைமையில் அமைக்கப்பட்ட ஆலய பரிபாலன சபையின் நிருவாக உறுப்பினராக இருந்து வந்தேன்.

1985ம் ஆண்டில் ஏற்பட்ட நிருவாக சபையின் மாற்றத்திலிருந்து ஆலய பரிபாலன சபையின் தலைவர் பதவியினை ஏற்று நடத்திவருவதற்கு பிள்ளையாரின் அனுக்கிரகம் கிடைத்தது. இக்காலப் பகுதியில்

போசகர்களாகவிருந்த பிரம்ம ஸ்ரீ சதாசிவஜயர், அமர் ஆசிரியர் சிரோன்மணி த. செல்வநாயகம் ஆகியோர் கூறிய ஆலோசனைகளுக்கு ஏற்ப ஸ்ரீ சிந்தாமணிப்பிள்ளையார் ஆலயத்தின் வரலாற்றுக் குறிப்புக்களை இந்நாலில் ஒரளவு எழுதியுள்ளேன். எம் பெருமான் ஸ்ரீ சிந்தாமணி விநாயகருடைய சிறப்புக்கள், மகிமைகள் பற்றியெல்லாம் அறிந்து கொண்ட விடயங்களை இதில் எடுத்து காட்ட முற்பட்டுள்ளேன். 1981ம் ஆண்டிலிருந்து தற்போது வரையுள்ள நிருவாக சபையின் விபரங்களை இந்நாலில் சேர்த்துள்ளேன். அத்துடன் பொன்னுஞ்சல் பாடல்களும் இதனுள் இணைக்கப்பட்டுள்ளன.

இந்நாலுக்கு சிறப்பானதொரு ஆசியுரையை அமரத்துவம் அடைவதற்கு முன் னர் வழங்கிய மட்டக் களப்பு இராமகிருஷ்ணமிஷன் தலைவர் சுவாமி அஜராத்மானந்தா மகராஜ் அவர்களுக்கும், வாழ்த்துரை வழங்கிய போசகர் பிரம்ம ஸ்ரீ எஸ். சதாசிவஜயர் அவர்களுக்கும், ஆசிச்செய்தியெழுதிய அமர் ஆசிரியர் சிரோன்மணி த. செல்வநாயகம் அவர்களுக்கும், நாலுக்கான மதிப்புரையை வழங்கிய ஆலய பரிபாலனசபையின் முன்னாள் தலைவர் திரு. ப. யோகநாதன் அவர்களுக்கும், நாலுக்கான வெளியீட்டுரையை எழுதியுள்ள ஆலய பரிபாலன சபையின் தற்போதைய தலைவர் திரு. மு. வசந்தராசா அவர்கட்டுக் கும், நாலை கணனியில் வடிவமைத்துக் கொடுத்த எனது மகள் எ. தர்மினி அவர்களுக்கும், நாலை அழகுற அச்சிட்டு வழங்கிய ஆதவன் அச்சகத்தினருக்கும் இந்நாலை அச்சில் வெளிக் கொணர நிதி உதவி வழங்கிய அன்பர்களுக்கும். எனது மனமுவந்த நன்றியை தெரிவித்துக் கொள்கின்றேன்.

கிறைபணியில்
எஸ். எதிர்மன்னசிங்கம்

20.07.2011

மாநேசி, எல்லைத், முக்கிண்டுமனியின்னையாரி ஆலய வழங்றுப் பதிவுகள்

எம்பெருமான் சிந்தாமணி விநாயகர் கிழக்கில் மட்டுநகர் வாவியையும், மேற்கில் தாண்டவன்வெளிக் கிராமத்தையும், வடக்கே வரலாற்றுப் புகழ் மிகு ஸ்ரீ மாமாங்கேஸ்வரர் ஆலய திருத்தலத்தையும், தெற்கில் மட்டு மாநகரையும் அரணாகக் கொண்டு நடுவனே அமர்ந்து அருள்பாலித்துக் கொண்டு இருக்கின்றார்.

ஆரம்ப காலத் தில் இவ்வாலயம் எல்லைவீதி அரசடிப்பிள்ளையார் என அழைக்கப்பட்டது. நூறு வருட காலப் பழமை மிக கதாக இவ்வாலயம் விளங்குகின்றது. அரசமரமொன்றின் கீழ் மிக சிறியதாக இவ்வாலயம் தொடக்கத்திலிருந்தது; மூர்த்தி சிறியதாயினும், கீர்த்தி பெரியதென்பதற்கமைய இப்பகுதி வாழ் மக்களுக்கு வேண்டிய அருளாசியை வழங்கிக் கொண்டிருந்தார் அரசடிப்பிள்ளையார். தொடக்கத் தில் ஒழுங்கமைக்கப்பட்ட நிருவாகமுறை இருக்கவில்லை. மாநகர விடுதி வீட்டுதிட்டத்தை அண்டியதாக இவ்வாலயம் அமைந்திருந்ததால் இங்கு வசித்த அமரர். முனுசாமி அவர்களும், அமரர். சின்னத்தம்பி அவர்களும், அமரத்துவம் அடைந்தவர்களான திருமதி. கோவிந்தம்மா, இளையதம்பி கந்தையா அமரர். கனகையா, அமரர். துரைராஜசிங்கம் ஆகியோர் பூசை ஒழுங்குகளை மேற்கொண்டு வந்தனர். அமரர். முனுசாமி அவர்களே முன்னின் று சகல பூசை நடைமுறைகளையும் கவனித்து வந்தார். வருடந்தோறும் மகாசிவராத்திரி விழா மட்டுமே சிறப்பாக நடைபெற்று வந்தது.

ஆலயத்திற்கு மகா சிவராத்திரி பூசையை செய்வதற்கென்று விழாக்குமு ஒன்று அமரர். முனுசாமி அவர்கள் தலைமையில் இயங்கி வந்தது. ஒழுங்கான நிருவாக சபையோ, நிரந்தரமான ஆலயப் பூசகரோ இருக்கவில்லை. பின்னர் முதன்முதல் 1981ல் கிராம அபிவிருத்தி உத்தியோகத்தராகவிருந்த அமரர் வே. சிவசிதம் பரம் அவர்கள் நிருவாக சபை ஒன்றினை உருவாக்குவதற்கு முயற்சி எடுத்தார். இவரது வீடு ஆலயத்திற்கு அருகில் அமைந்திருந்தது. அதன் பிரகாரம் திரு. வே. சிவசிதம்பரம் அவர்களைத் தலைவராகவும், திரு. எம். ரி. யோகராசா என்பவரைச் செயலாளராகவும், திரு. எஸ் இராசதுரை என்பவரைப் பொருளாளராகவும், பிரம்மரீ வி. சாம்பசிவ ஜயர் அவர்களைப் போசகராகவும் கொண்டதோரு நிருவாக சபை அமைக்கப்பட்டது. வி. சாம்பசிவஜயர் அவர்கள் அப்போது ஆலயத்திற்கு அருகிலிருந்த திரு. வே. சிவசிதம்பரம் அவர்களது வீட்டில் வசித்ததோடு, உதவி அரசாங்க அதிபராகவும் (A.G.A) இருந்தார். திரு. வே. சிவசிதம்பரம் அவர்களது அயராத முயற்சியினால் இக் கோயில் கற்கோயிலாக அமைவதற்கு முயற்சி மேற்கொள்ளப்பட்டது. அரசு மரத்தை அகற்றி கோயிலைக் கட்டுவதற்கான முயற்சிகள் மேற்கொள்ளப்பட்டன. உதவி அரசாங்க அதிபர் திரு. வி. சாம்பசிவ ஜயர் அவர்களும் இதற்கு உறுதுணையாக விருந்தார். 1982ல் ஏற்பட்ட நிருவாக சபை மாற்றத்தைத் தொடர்ந்து திரு. க. மாணிக்கராசா என்பவர் புதிய செயலாளராக நியமிக்கப்பட்டார். இதன் பின்னர் ஆலய வளர்ச்சியில் மாற்றங்கள் ஏற்பட்டன. பொருளாளராகவிருந்த திரு. எஸ் இராசதுரை என்பவர் மணிக்கோபுரம் ஒன்றினை நிர்மாணித்துக் கொடுத்தார். அத்தோடு ஆலயப் பாவனைக்காக இரும்புப் பெட்டி (Iron Safe) ஒன்றையும் பொருளாளர் இராசதுரை அவர்களின் குடும்பத்தினர் உபயமாக வழங்கினர்.

ஆலயம் கட்டப்பட்டு முதலாவது குடமுழுக்கு கும்பாபிஷேகம் 1984ல் நடைபெற்றது. இது தொடர்பான துண்டுப் பிரசர விளம்பரம் இதனுடன் இணைக்கப்பட்டுள்ளது. மூலவிக்கிரகம் பிரம்மஸ்ரீ. வி. சாம்பசிவ ஜயரின் துணைவியாரால் உபயமாக வழங்கப்பட்டது. இக் கும்பாபிஷேக கிரியைகள் வைத்திய கலாநிதி கா. கு. சிவசுப்பிரமணியக் குருக்கள் தலைமையில் 14.11.1984ல் நடந்தேறியது. ஆலயத்திற்கான தீர்த்தக்கிணறு அமரர் சின்னத்தம்பி அவர்களால் கட்டிக் கொடுக்கப்பட்டது. அமரர். சின்னத்தம்பி அவர்களது மகன் திரு. சி. தங்கராசா அவர்களும் இக்கால கட்டத்தில் ஆலயவளர்ச்சிக்கும் தீர்த்தக்கிணற் றை அமைப் பதிலும் உதவியாகவிருந்த தார். இக்காலப்பகுதியில் உபசெயலாளராகவிருந்த திரு. எஸ். எஸ். அருளப்பன் அவர்கள் செயலாளராக நியமிக்கப்பட்டார். இதன் பின்னர். ஆலயத்திருப்பணி வேலைகள் துரிதமாக நடைபெற்றன.

1985ம் ஆண்டு ஆலய பரிபாலனசபையில் நிருவாக மாற்றம் ஏற்பட்டது. திரு. எஸ். எதிர்மன்னசிங்கம் அவர்களைத் தலைவராகவும், திரு. நா. மகாலிங்கம் செயலாளராகவும், திரு. ஆ. பொன்னுத்துரை என்பவர் பொருளாளராகவும் நியமிக்கப்பட்டனர். அரசமரத்தடியில் அமர்ந்திருந்த பிள்ளையாருக்கு சீமேந்து கிறில்களால் அமைக்கப்பட்டிருந்த சிறிய வேலி பாதைக்கு இடையூறாக இருக்கின்றதெனக் காரணம் காட்டி மாநகர வேலைகள் மேற்பார்வையாளர் அவர்கள் வேலியை அகற்றமுற்பட்ட போது அவருக்கு கடுமையான சுகவீனம் ஏற்பட்டுப் பின்னர் அவ்வேலி அவரது சொந்தச் செலவிலேயே செய்து கொடுக்கப்பட்டது. அரசடிப் பிள்ளையாரின் சக்தியும், மகிழ்ச்சியும் அப்போது எல்லோருக்கும் பரவசத்தை ஏற்படுத்தியது. இப் பகுதி வாழ் மக்களுடன் இவ் வீதியால்

பிரயாணம் செய்யும் பக்தர்களும் எல்லைவீதி அரசடிப் பிள்ளையாரைப் பக்தி சிரத்தையுடன் வழிபடத் தொடங்கினர்.

புதிய நிருவாக சபையின் கீழ் ஆலயம் இந்து சமய கலாசார தினைக்களத் தில் 20.05.1985 ல் பதிவு செய்யப்பட்டது. பதிவு இலக்கம் 6/3/BT/03/P/4T. சமயப் பணிகளை முன்னெடுத்துச் செல்லும் நோக்கோடு ஆலயத்தில் பண்ணிசை வகுப்புக்கள் ஆரம்பிக்கப்பட்டன. இதன் பொறுப்பு சங்கதீ பூஷணம் முழுக்கம் முருகப்பா ஆசிரியர் அவர்களிடம் ஒப்படைக்கப்பட்டது. தேவார திருவாசகங்களை பண்ணோடு முறையாகப் பாடுவதற்கு சொல்லிக் கொடுக்கப்பட்டது. குழந்தைகளை உற்சாகப்படுத்தும் நோக்கோடு தேவாரம், இசை, பேசுசுப்போட்டிகள் நடாத்தப்பட்டு ஆலய உற்சவங்களின் போது பரிசில்களும் வழங்கப்பட்டன. சமயக் கருத்துகளும், அறிவுரைகளும், மாணவர்களுக்கு வழங்கப்பட்டன. 1986ம் ஆண்டு ஏற்படுத்தப்பட்ட நிருவாக சபை மாற்றத்தில் பொருளாளராக திரு. E.T. கணேசன் அவர்கள் நியமிக்கப்பட்டார். ஆலய நிருவாகத்தை ஒழுங்கானகட்டமைப்பின் கீழ் கொண்டு வரும் நோக்கோடு ஆலயத்திற்கான உப விதிகள் (By-Law) தயாரிக்கப்பட்டு 1986.07.20ல் அங்கீகரிக்கப்பட்டது. இதன் பிரகாரம் ஆலய நடை முறைகளில் தலைவருக்கான அதிகாரங்கள், கடமைகள், செயலாளரது கடமைகள், பொருளாளரது பொறுப்புக்கள், ஏனைய அங்கத்தவர்களது கடமைகள் சகலதும் வரையறுக்கப்பட்டன. அங்கத்தவர்கள் கடைப்பிடிக்க வேண்டிய ஒழுங்கு விதிகள் யாவும் உப விதியில் அடக் கப்பட்டன. அங்கத்தவர் சந்தா முறையும் நடைமுறைப்படுத்தப்பட்டது. ஆலய பூசை நிகழ்ச்சியின் போது செய்ய வேண்டிய தொண்டுகளை மேற்கொள்வதற்காக

ஸ்ரீ சீந்தாமணிப் பிள்ளையார் ஆலய வரலாறு

வண்ணக்குமார் என்னும் பதவியும் உருவாக்கப்பட்டது. ஆரம்பத்தில் வண்ணக்குமார்களாக அமரர் எம். முனுசாமி , திரு. அ. ராஜன், திரு. வே. தேவராஜன் ஆகிய மூவரும் நியமிக்கப்பட்டனர்.

1987.09.13 ந் திகதி நடைபெற்ற வருடாந்தப் பொதுகூட்டத்தில் புதிய செயலாளராகத் திரு. வே. தேவராஜன் அவர்களும், உபசெயலாளராக திரு. இ. குமாரவடிவேல் அவர்களும் நியமிக்கப்பட்டு நிருவாக மாற்றம் ஏற்பட்டது. ஒரு குறுகிய காலப்பகுதி திரு. அ. மனோராஜ் என்பவர் செயலாளராக 1987ம் ஆண்டு ஆரம்பகாலத்தில் செயற்பட்டார். இதன்போது வண்ணக்குமாராக; திரு. தயானந்தமூர்த்தி, அமரர் மு. சுப்பிரமணியம், அமரர் ஜி. பொன்னுச்சாமி, ஆகியவர்கள் பணியாற்றினார்கள்.

ஆலயத்திற்கு பிரதானமாக ஒரு காண்டாமணி தேவை என்பது உணரப்பட்டு இதற்கான முயற்சிகளைத் தலைவார் மேற்கொண்டு முனைத்தீவில் இருந்து காண்டாமணி வார்க்கப்பட்டு ஆலய மனிக் கோபுரத்தில் பொருத்தப்பட்டுள்கை செய்யப்பட்டது. இக்காலகட்டத்தில் ஆலயத்திற்கான ஒலி பெருக்கி வசதியை பாராளுமன்ற உறுப்பினர் ஐனாப் அலிசாகிர் மெளலானா ஏற்படுத்திக் கொடுத்தார். 1989 ம் ஆண்டு ஆலய உற்சவத்தினைச் சிறப்பாகச் செய்யும் நோக்கோடு கோண்டாவில் மேற்குத் தாவடியில் உள்ள திரு. சோமசுந்தரஸ்தபதி என்பவரை அனுகி எழுந்தருளி விக்கிரகம் (உற்சவமூர்த்தி) செய்யப்பட்டு ஆலயத்தில் பிரதிஷ்டை செய்யப்பட்டது. 23.06.1989 அன்று உற்சவமூர்த்தி விநாயகர் பிரதிஷ்டை மகா கும்பாபிஷேகம் நடைபெற்றது. அக்கும்பாபிஷேகம் வியாகரண சிவ ஸ்ரீ பூரண

தியாகராஜ சிவாச்சாரிய சிரோன்மணி அவர்கள் வெகு சிறப்பாக நிறைவேற்றினார். அனேக பக்தர்கள் சைவ அன்பர்கள் இந் நிகழ்வில் கலந்து ஆசி பெற்றனர். ஆலய நிருவாக சபையில் 1990- 1991 ம் ஆண்டு காலப்பகுதிகளில் பொருளாளர்களாக திரு. கு. மேகநாதன் அவர்களும், சிறிது காலம் திரு. லோகநாதன் அவர்களும் திரும்பவும் திரு. கு. மேகநாதன் அவர்களும் பணியாற்றினர்.

ஆலயம் அமைந்துள்ள காணி மிக சிறியதாக இருந்தமையால் பின்புறம் இருந்த திரு. மார்டின் முதலாளிக்குரிய காணியில் ஒரு சிறு பகுதியை விலைக்கு வாங்கி ஆலய வளவுடன் சேர்க்கப்பட்டது. அதன் பின்னரே ஆலயத்தினை இரு தள அமைப்புடன் நிர்மாணிப்பதற்காக 1991.06.03 ல் பாலஸ்தாபனம் செய்யப்பட்டு கற்பகிரிகம் முன்னர் இருந்த இடத்திலிருந்து சுற்றுப்பின் நகர்த்தப்பட்டு கருங்கல் அத்திவாரம் 1991.06.14 ல் போடப்பட்டது இந் நிகழ்வு மிகச் சிறப்பான முறையில் நடைபெற்றது. இக் கைங்கரியத்தினை ஆலய குரு பிரம் ஸ்ரீ பஞ்சாட்சர சர்மா (ஆனந்தன் ஜீயர்) அவர்களின் தகப்பனார் இராமலிங்க குருக்கள் அவர்களும் ஏனையோரும் நிறைவேற்றினார்கள். இத்தருணத்தில் சேதமடைந்த சமய வழிபாட்டுத் தலங்களுக்கான நிதியுதவி தலைவருடைய முயற்சியால் ரூபா ஒரு லட்சத்து பன்னிரண்டு ஆயிரம் வடக்கு கிழக்கு மாகாண கல்வி பண்பாட்டலுவல்கள் அமைச்சிலிருந்து பெற்றுக் கொள்ளப்பட்டது. இதன் மூலம் திருப்பணிகள் விரைவாக முன்னெடுக்கப்பட்டன. ஆலய புனரமைப்பு வேலைகளுக்காக சைவ அன்பர்களின் உதவிகளும் பெறப்பட்டன. அவற்றில் முன் மண்டபத்திற்கான கூரையை (Plate) அமைப்பதற்கு ஆஞ்சநேயர் நிறுவன உரிமையாளர்

ஸ்ரீ சிந்தாமணிப் பிள்ளையார் ஆலய வரலாறு

திரு. சண்முகராஜா அவர்கள் மனமுவந்து உதவி செய்தார். ஆலயப் புனர்நிர்மாணம் மிகவும் விரைவாக மேற்கொள்ளப்பட்டு அழகுற அமையப் பெற்றதும் 1995 ல் ஜீர்ணோத்தாரன் அஷ்ட பந்தன மகா கும்பாபிஷேகம் நவாலியூர் பிரதிஷ்டா சிரோன்மணி பிரம்ம ஸ்ரீ சாமி விஸ்வநாதக் குருக்கள் (கிரியா ஜோதி வேதாகம கிரியா குடாமணி சுவானு புதி) அவர்களால் மிகச் சிறப்பாகச் செய்யப்பட்டது.

இதன் போது போஷகராகவிருந்த பிரம்ம ஸ்ரீ சதாசிவ ஜயரது இளைய புதல் வர் உமாசுதன் அவர்கள் பிள்ளையாருக்குச் சிந்தாமணிப் பிள்ளையார் என்னும் நாம கரணத்தைச் குட்டினார். அன்று முதல் எல்லை வீதி அரசடிப் பிள்ளையார், சிந்தாமணிப்பிள்ளையார் என்னும் பெயரால் அழைக்கப்பட்டு வழிபாடு செய்யப்பட்டு வந்தார்.

எம் பெருமானுக்குரிய பரிவார மூர்த்திகள் வள்ளி, தெய்வயானை சமேத சிவசப்பிரமணியர், ஆவுடையார் அப்பன் (சிவன்), அம்பாள் (சக்தி), நவக்கிரகங்கள், வைரவர், சண்டேசவரர், வசந்த மண்டபம் எல்லாம் அமைக்கப்பட்டன. இவற்றுக்கான கும்பாபிஷேக நிகழ்வை கிரியா கிரமஜோதி பிரம்ம ஸ்ரீ நிவர்த்தி சாதுராஜ குருக்கள் மிக சிறப்பாக நடத்தினார். 2002ம் ஆண்டில் ஏற்படுத்தப்பட்ட நிருவாகசபை மாற்றத்தில் புதிய செயலாளராக திரு. சீ. இந்திரகுமார் நியமிக்கப்பட்டார். இவர் தொடர்ந்து 2004ம் ஆண்டு வரை செயற்பட்டு வந்தார்.

முருகப் பெருமான் ஆலயம்

ஸ்ரீ சிந்தாமணிப்பிள்ளையார் ஆலயத்தில் கந்தசஷ்டி விரதம் அனுஷ்டிக்கும் அனேக பக்தர்களின் விருப்பத்தின் பேரிலும் அவர்களது உதவியாலும் முருகப் பெருமானுக்கு வள்ளி, தெய்வயானை சமேத சுப்பிரமணியர் கோயில் அமைக்கப்பட்டது. இக் கோயிலுக்கான முருகன், வள்ளி, தெய்வயானை விக்கிரகங்கள் அன்பர். திரு. க. மகேந்திரகுமார் அவர்களால் வழங்கப்பட்டது. இதன் பிரகாரம் வள்ளியம்மன், தெய்வயானை அம்மன் உடனுறை எழுந்தருளி முருகன் பிரதிட்ட மகா கும்பாபிஷேகம் 2000.09.15ம் ஆண்டு நடைபெற்றது. இதற்கான உபயத்தைப் பிரம்ம ஸ்ரீ இ. ஸ்ரீதரசர்மா, சக்தி நூல் நிலைய அன்பர் மனமுவந்து செய்தார். இந்தியாவிலிருந்து (கும்பகோணம்) தருவிக்கப்பட்ட விநாயகர் எழுந்தருளி (உற்சவமுர்த்தி), நவக்கிரக, வைரவ மூர்த்திகளின் நூதன பிரதிட்டா மகா கும்பாபிஷேகம் 2001.06.03ம் ஆண்டு ஞாயிற்றுக்கிழமை நடைபெற்றது. இக்கும்பாபிஷேகத்தை ஆனைப்பந்தி ஸ்ரீ விக்கிணேஸ்வரர் ஆலய பிரதம குரு கிரியா பூஷணம் ஜோதிட திலகம், பிரம்ம ஸ்ரீ எஸ். சுதர்சனராஜாஜக் குருக்கள் மிகச் சிறப்பாக நடாத்தி வைத்தார். அனேக பக்தர்கள் கலந்து விநாயகர் அருள் ஆசி பெற்றனர். இவ் விதமாக ஸ்ரீ சிந்தாமணிப் பிள்ளையார் வேண்டியவர்களுக்கு வேண்டியவற்றை வழங்கச் சிறப்பாக சகல பூசைகளும் நடைபெற்று வருகின்றது.

வசந்த மண்டபம்

ஸ்ரீ சிந்தாமணி விநாயகருக்கு வசந்த மண்டபம் இல்லாத குறையை நிவர்த்தி செய்யும் பொருட்டு சைவ அன்பர் திரு. முத்தையா “வினோத் நகைமாளிகை” உரிமையாளர் முன் வந்து வசந்த மண்டபத்தை அழகுற அமைத்துக் கொடுத்தார். அத்தோடு ஒலிபெருக்கி வசதியையும், மின்சார மணி ஒலிக் கருவியையும், முத்தையா குடும்பத்தினர் மனமுவந்து வழங்கினர். இவ் வசந்த மண்டபத்திற்கான கும்பாபிஷேகம் 2003.06.18 ல் புதன்கிழமையைன்று ஆலயப் பிரதம குரு பிரம்மஸ்ரீ. ந. சந்திரலிங்க குருக்கள் தலைமையில் நடைபெற்றது. இதேயாண்டு 2003.09.08 அதிகாலை 05.00 மணிக்கு சிவன், அம்பாள், முருகன் சண்டேஸ்வரர் முர்த்திகளுக்கு மகா கும்பாபிஷேகம் மிகச் சிறப்பாக நடைபெற்றது. இதனை வீரகத்திப் பிள்ளையார் ஆல பிரதம குரு கிரியாக் கிரம ஜோதி பிரம்ம ஸ்ரீ நிவர்த்தி சாதுராஜ குருக்கள் மிகச் சிறப்பாக நடாத்தி வைத்தார்.

சவன், அம்பாள் (சக்தி) ஆலயம்

சிவனுக்குரிய கோயிலையும், அம்பாளுக்குரிய கோயிலையும் கட்டிக் கொடுத்து அதற்கான விக்கிரகங்கள் கும்பாபிஷேக செலவு சகலவற்றையும் “டிஸ்னி ஹாட்வெயார்” உரிமையாளர் திரு. சிவலிங்கம் (ராஜா) அவர்கள் பொறுப்போற்றார். பூசைகள் யாவும் சிறப்பாக நடைபெற்றன.

வயிரவர் கோயில் :

தமிழக கும்பகோணத்தில் இருந்து தரிக்கப்பட்ட வயிரவர் விக்கரகம் தனிக் கோயிலாக எழுந்தருளப்பட்டுள்ளது. தினாந்தேநும் பூசைகள் நடைபெறுகின்றன. வருடாந்த உற்சவ நிறைவில் மிகச் சிறப்பாக வயிரவர் சடங்கு நிகழ்ச்சி நடைபெற்று வருகின்றது.

சண்டேஸ்வர் கோயில்

ஆலய நிருவாக சபையினரால் கட்டப்பட்ட இக் கோயிலுக்குரிய சண்டேசுவர் விக்கிரகத்தை சைவ அன்பார் திரு. க. உதயன் அவர்கள் உபயமாக வழங்கினார்.

இவ்வமைப்புக்களுடன் ஸ்ரீ சிந்தாமணிப் பிள்ளையார் சகல பரிவார மூர்த்திகளுடனும், வசந்த மண்டபச் சிறப்புடன், மணிக் கோபுரம், ஆலயச் சுற்று மதில், சுற்று மண்டபம் ஆகிய சிறப்புகளுடன் கம்பீரமாக வீற்றிருந்து பக்தர்களுக்கு அருள் பாலித்து வருகின்றார்.

2004 ம் ஆண்டு ஏற்பட்ட நிருவாக சபை மாற்றத்தில் உப தலைவராக இருந்த திரு. எஸ். சிவகுமார் அவர்கள் தலைவரானார். நீண்ட காலத்திருப்பணிகளை மேற்கொண்டு ஆலயத்தைச் சிறப்பாக நிருவகித்து வந்த தலைவர் திரு. எஸ். எதிர்மன் சிங் கம் அவர்கள் போஷகராக நியமிக்கப்பட்டார். புதிய செயலாளராக திரு. வே. நிமால் அவர்களும், பொருளாளராக திரு. இ. பாலசுந்தரம் அவர்களும் நியமிக்கப்பட்டனர். புதிய நிருவாக சபையினர் ஆலயச் சுற்று மண்டபத்தை கொங்கிறீட் பண்ணியதோடு மண்டபச் சுவர்களையும் கட்டினர். அத்துடன் ஆலயத்திற்கான மலசல கூட வசதிகளும் செய்து கொடுக்கப்பட்டன. பழைய தீர்த்தக்

கிணறு இருந்தவிடத்தில் முருகப்பெருமானது கோயில் கட்டப்பட்டதால் புதிய தீர்த்தக்கிணற்றை சண்டேஸ்வரப் பெருமான் ஆலயத்திற்கு அருகில் அன்பர் அமரர். திரு. சின்னத்தம்பி அவர்களது மகன் துரைசிங்கம் குடும்பத்தினர் கட்டிக் கொடுத்தனர். இதே போன்று கோயில் கிணற்றை அமரர் முனுசாமி குடும்பத்தினர் கட்டிக் கொடுத்து சிறப்புச் செய்தனர்.

இக்காலகட்டத்தில் முருகப் பெருமானுக்குரிய எழுந்தருளி விக்கிரகம் அன்பர்கள் திரு. சிவராமமூர்த்தி, திரு. பிரபாகரன் இருவராலும் நேர்த்தி உபயமாக வழங்கப்பட்டது. இதே போன்று நடேசர் விக்கிரகம், திருமதி. சுபித்திரா கிருபாகரன் அவர்களால் வழங்கப்பட்டு இதற்கான விஷேட அபிஷேகங்களும் நடைபெற்றன.

மகா கும்பாபிஷேகம் நடைபெற்று பன்னிரெண்டு ஆண்டுகள் நிறைவு பெற்றதைப் புதிய நிருவாகத்தினர் கருத்திற் கொண்டு ஆலயத்திற்கான வர்ணம் பூசும் வேலைகளை மிகச் சிறப்பாக செய்து 2008.06.12 வியாழக்கிழமையன்று ஜீர்ணோர்த்தாரன் அஷ்ட பந்தன பஞ்ச குண்ட பட்ஷ பிரதிஷ்டா மகா கும்பாபிஷேகம் நடைபெற்றது. இக் கும்பாபிஷேக விழாவினை ஆலயப் பிரதம குரு கிரியா கலாநிதி வேத சிரோன்மணி பிரம்ம ஸி க.கு.லோகநாதக் குருக்கள் மிகச் சிறப்பாக நடத்தி வைத்தார்.

2008ம் ஆண்டு நடைபெற்ற நிருவாகசபை மாற்றத்தின் பிரகாரம் புதிய தலைவராக திரு. ப. யோகநாதன் அவர்களும், செயலாளராக திரு. க. தர்மரெட்டனம் அவர்களும், பொருளாளராக மீண்டும் திரு. இ. பாலசுந்தரம் அவர்களும் தெரிவாகினர். புதிய நிருவாகத்தை பொறுப்பேற்ற குழுவினர் ஆலய பூசகர் வதியும்

மடப்பள்ளியில் திருத்தங்களை மேற்கொண்டு சகல வசதிகளையும் அதில் ஏற்படுத்தியுள்ளனர். அத்தோடு மடப்பள்ளியின் மேற்பகுதியினை கட்டுவதற்கு முயற்சிகளை மேற்கொண்டு அக்கட்டிட வேலைகளும் ஓரளவு செய்யப்பட்டுள்ளன. அத்துடன் சகல பூசைகள், விரதங்கள், திருவிழாக்கள் யாவற்றையும் சிறப்பாக நடத்தி வருகின்றனர். இவ்வாயலத்தின் ஆரம்ப காலம் தொடக்கம் இதற்கான மின் இணைப்பு வேலைகள் யாவற்றையும் அன்பர். திரு. இன்பராசா மனமுவந்து செய்து வருகிறார்.

பூசைகள், திருவிழாக்கள், விரதங்கள்

ஆலய பரிபாலன சபையின் அனுசரணையுடன் சகல வெள்ளிக்கிழமைகளிலும் பூசைகள் நடைபெற்று வருகின்றன. இப்பூசைகளை இப் பகுதி வாழ்மக்களும், அயல் பிரதேசங்களிலுள்ள அன்பர்களும் குடும்ப பூசைகளாகச் செய்து வருகின்றனர். மற்றும் தை மாதம் தொடக்கம் மார்கழி மாதம் வரையுள்ள பன்னிரண்டு மாதங்களிலும் வருகின்ற சகல விசேட பூசைகளும், தைப்பூசம், தைப் பொங்கல், மாசி மகம், பங்குனி உத்தரம், மகா சிவராத்திரி, சித்திராப் பெளர்ணமி (சித்திரைக் கஞ்சி), வைகாசி விசாகம், ஆனி உத்தரம், வருடாந்த உற்சவமும் தீர்த்தமும், நவராத்தரி, திருவெம்பாவை ஆகியனவும் நடைபெற்று வருகின்றன.

விரதங்கள் :

கந்தசத்தி விரதம், கேதார கெளரி விரதம், பிள்ளையார் காப்பு (பெருங்கதை) விரதம், சனி விரதம், சுமங்கலி விரதம், நவராத்திரி விரதம், திருவெம்பாவை(மார்கழி நோன்பு) ஆகிய சகல விரதங்களும் மேற்கொள்ளப்பட்டு வருகின்றன. அத்துடன் கூழாவடி இந்து இளைஞர்

மன்றத்தினரால் ஆண்டு தோறும் ‘திருவாசகமுற்றோதல்’ நிகழ்வு வெகு சிறப்பாக நடத்தப்பட்டு வருகின்றது.

திருவிழாக்கள்

வருடாந்த அலங்கார உற்சவம் ஆணி உத்தரத்தில் நடைபெற்று வருகின்றது. ஆறு திருவிழாக்களும், தீர்த்தமும் நடைபெறுகின்றது. ஆலயத்தின் முதலாவது வருடாந்த அலங்கார உற்சவம் 1996.06.19 ஆரம்பமாகி 1996.06.24 ம் ஆண்டில் நிறைவேய்தியது. இதன் துண்டுப் பிரசுர விளங்கும் இதனுடன் சேர்க்கப்பட்டுள்ளது.

முதலாவது வருடாந்த அலங்கார உற்சவம் 1996.06.19ம் ஆண்டு நடைபெற்றது. அதன் பிரகாரம்

முதலாவது திருவிழா - ஸ்ரீ சிந்தாமணிப்பிள்ளையார் ஆலய பரிபாலன சபை

கிண்டாவது திருவிழா சின்னூப்போடை வாழ் மக்கள் முன்றாவது திருவிழா கூழாவடி வாழ் மக்கள்

நான்காவது திருவிழா எல்லைவீதி, வேதாரணியம் வீதி வாழ் மக்கள்

ஐந்தாம் திருவிழாவும், தீர்த்தமும் திசவீரசீஸ்கம் சதுக்கம் வாழ் பொது மக்கள் பங்களிப்புடன் நடத்தப்பட்டு வந்து பின்னர் கிரண்டு திருவிழாக்கள் மேலும் சேர்க்கப்பட்டன. அதன் படி

முதலாம் திருவிழா அமரர் கி. கந்தையா அவர்களின் குடும்பத்தினராலும்,

நான்காம் திருவிழா திரு.திருமதி. பாலிப்போடி கனகரெட்டனம் குடும்பத்தினராலும்

திரு.திருமதி. மாரிமுத்து வட்வேல் குடும்பத்தவராலும் நடத்தப்பட்டு வருகின்றது.

நிறைவாக வைரவர் பூசை ஆலய அன்னதான தொண்டர் சபை கிளைஞர்களால் நடத்தப்பட்டு வருகின்றது.

ஸ்ரீ சிந்தாமணிப் பிள்ளையார் ஆலய அன்னதான தொண்டர் சபை

அன்னதான தொண்டர் சபை பல வருடங்களாக மிகவும் சிறப்பாக இயங்கி வருகின்றது. தொண்டர் சபையினர் அன்னதானத்திற்குரிய சகல பொருட்களையும் சேகரித்து தீர்த்தோற்சவம் நிறைவு பெற்று சுவாமி வீதி உலா வந்து திருப் பொன்னாஞ்சல் நடந்தேறியதும் மகேசர பூசை நடைபெற்றுப் பின்னர் ஆலய மண்டபத்தில் அன்னதானம் வழங்கப்படும். தொடக்கத்தில் ஆலயச் சுற்று மதில் மண்டபம் அமைக்கப்படுவதற்கு முன்பு மாநகர சபை சனசமுக மண்டபத்தில் அன்னதான நிகழ்வு இடம்பெற்றது. தொண்டர் சபையினர் அன்னதான சமையற் பாத் திரங்கள் சகலவற்றையும் சொந்தமாகவே வாங்கி வைத்துள்ளனர். சிந்தாமணிப் பிள்ளையார் மீது பாடப்படும் திருப்பொன்னாஞ்சல் பாடல்கள் மட்டுநகர் வீரத்திப் பிள்ளையார் மீது பாடப்பட்டது. அதனை சிந்தாமணி விநாயகருக் கேற்ப மாற்றியமைத்துப் பாடப்பட்டு வருகின்றது. திருப் பொன்னாஞ்சல் பாடல்கள் இதன் பின்னினைப்பாக சேர்க்கப்பட்டுள்ளது.

அறங்கப் பட்சாலை

சிந்தாமணிப் பிள்ளையார் ஆலயத்துடன் இணைந்து அறநெறி வகுப்புக்கள் ஞாயிறு தோறும் நடைபெற்று வருகின்றது. திருவெம்பாவை உற்சவம் நடைபெறும் போது அறநெறி மாணவர்கள் திருப்பள்ளி எழுச்சிப் பாடல்களைப் பாடிச் சிறப்புச் சேர்க்கின்றனர்.

பட்/ எல்லைவீதி, ஸ்ரீ கிருநாலன்ப் பிள்ளையார் ஆலய பரிசுவாண கலை விபரங்

ஆண்டு	தலைவர்	உ. பத்னலைவர்	செயலாளர்	பொருளாளர்	போசகர்
1981	ஸௌ. சிவசித்தம்புரம்		ஸம. ரி. போகாராசா	ஸஸி. இராசதுனை	பிரம்மநீசாம்பசி வெஷஜையர்
1982	"		க. மாணிக்கராசா	"	"
1983	"		ஸஸி.ஸஸி. அஞ்ஜபான்	"	கே. துமூராசாநிகம், ஸஸி.கத்தாசிவ ஜூயர்
1984	"		"	"	"
1985	ஸஸி. எதிர்மன்னசிங்கம்	சி. போகாலிங்கம்	நா. மகாலிங்கம்	ஐ. போன்னுத்துவே	"
1986	"	"	"	"	"
1987	"	"	அ. மலேநாராஜ	ஸ. ரி. கணேசன்	ஸ. ரி. சுதாசிவம் ஜூயர் த. சேலவெந்பாகம்
1988	"	சீனிலோசகம்	வே. தேவராஜன்	"	"
1989	"	"	"	ரு. மேகநாதன்	"
1990	"	"	"	ஸஸி. வேங்கநாதன்	"
1991	"	[மு.வசந்தராசா (வசந்தன்)]	ப. போகாராசா	து. மேகநாதன்	"
1992	"	"	ச. இந்திரகுமார் (இந்திரன்)	ப. போகாராசா	"
2002	"		"	தி. பாலசுந்தரம்	"
2003	"	ஸஸி. சிவகுமார்	"	ஸ. பாலசுந்தரம்	"
2004	ஸஸி. சிவகுமார்	மா. ஜெட்சதீஸ்முருகி	ஹே. நியாஸ்	"	ஸஸி. எதிர்மன்னசிங்கம் த. சேலவெந்பாகம்
2005-	"	ஸ. பிரியகநாந்தன்	"	"	"
2007	"	ப. போகநாதன்	"	"	"
2008	ப. போகநாதன்	பு. கிருபாநாந்துசாங்கன்	க. தருமபுர். வேஸ்	"	"
2009-					
2011	(மு. வசந்தராசா	மா. ஜெட்சதீஸ்முருகி	ஸஸி. போகாலிங்கம்	ஸ.பிரியகாநாந்தன்	ப. போகநாதன்



ஏழாம் வித்தியாளர்களுக்கு போதுமான நிலைமேற்கொண்டு

• 30 •

1956年1月2日
王德昭
王德昭

Consequently, despite the lack of quantitative evidence, it is reasonable to assume that the number of species present in the area is probably higher than the 100 species recorded by the author.

After the first few days, I began to feel more relaxed about the whole situation.

在這裏，我們可以說，當你說「我喜歡你」的時候，你其實是在說「我喜歡你這個人」，而這個人就是你所愛的人。

Figure 2. The effect of the number of nodes on the convergence of the solution.

anaphase mit der p. Desmoplasmid gen. dienten auf der weiteren Arbeit.

On the other hand, the author of the present paper has shown that the *in vitro* growth of *Escherichia coli* is inhibited by the presence of *Leptospiral* lipopolysaccharide in the culture medium.

—
—
—

10. The following table shows the number of hours worked by each employee.



மட்டக்களப்பு - எல்லை வீதி ஸ்ரீ சிந்தாமணிப் பிள்ளையார் ஆலய முதலாவது வருடாந்த அலங்கார உற்சவம்

வாழ்க்கூண்டாம் தல்ல மலமுண்டாம் மாமலராள்
நோக்குண்டாம் மேனி நுடங்காது - கூக்கொன்று
ஆப்பார் திருமேனி துமிசிக்கை யான்பாதம்
தப்பாமற் சார்வார் தமக்கு.

வாலுஸதும் மண்ணுல்கும் வாழ் . . .

திருவருட செல்வங்கள் பொறுத்து வீளங்குவதும் பல ஈசவி ஆலயங்களைத் தன்னகத்தே கொண்டதும் செந்தெற் களவிகளால் குழப்பெற்றதுமாகிய மட்டக்களப்பு நகரின் களவேண எல்லை வீதியில் கோயிற்கொண்டு விற்றிருந்து அருள்பாலிக்கும் சர்வ விகிதின் நிவாரகாகிய ஸ்ரீ சிந்தாமணிய தொடர்த்து வருதா வருஷம் ஆணி மாசத்திற்கும் தித்தி (19 - 06 - 1996) அந்து ஆதலங்குவது வருடாந்த அலங்கார உற்சவம் ஆரம்பமாகின்றது. அன்று முற்பகல் 10-54 மணி தொடக்கம் பிற்பகல் 01-06 மணி வரை அலுக்கொண்டு, சிராமாநதி, வாஸ்துஶாநதியும், அங்கு அராப்பன் விரைக்கும் நடைபெறும் அதனைத் தொடர்ந்து மாலை 6-00 மணிக்கு அஸ்திரதேவர் பிரதிஷ்டையும் நடைபெறும்.

திருவிழா ஒழுங்குகள்

19 - 06 - 1996 1ம் திருவிழா	— ஸ்ரீ சிந்தாமணிப் பிள்ளையார் ஆலயம்
20 - 06 - 1996 2ம் திருவிழா	— சின்ன உப்போடை வாழ் பொதுமக்கள்
21 - 06 - 1996 3ம் திருவிழா	— கூழாவடி வாழ் பொதுமக்கள்
22 - 06 - 1996 4ம் திருவிழா	— எல்லை வீதி, வேதாரணியம் வீதி வாழ் பொதுமக்கள்
23 - 06 - 1996 5ம் திருவிழா	— திசைர்சிங்கம் சதுக்கம் வாழ் பொதுமக்கள்
24 - 06 - 1996 தீர்த்தோற்சவம் பிரயாயசித்ததம்	— திசைர்சிங்கம் சதுக்கம் வாழ் பொதுமக்கள்

○ பூசை நேரங்கள்: அபிசேகம் பிற்பகல் 3-00 மணிக்கு, ஆரம்பமாகி அதனைத் தொடர்ந்து திருவிழா நடைபெறும்.

குறிப்பு: 24-06-1996 அந்து முற்பகல் 11-55 தொடக்கம் பிற்பகல் 1-00 மணிவரை யுள்ள கப்பேரத்தில் ஸ்ரீ மாமாங்கேஸ்வரர் தீர்த்த தடாகத்தில் எம்பெருமானின் தீர்த்தோற்சவம் நடைபெறும். அதனைத் தொடர்ந்து பிற்பகல் 2-00 மணியளவில் எமது ஆஸயத்தில் ஆலய இந்த இளைஞர் மந்தினிரால் அந்தான வைபவம் நடைபெறும். அன்று பிற்பகல் எம்பெருமானின் வீதி உலா திகழ்ச்சிகள் நடைபெறும். எம்பெருமான் வீதி உலா வரும் இவ் இடங்களில் உள்ள அடியார்கள் பூரண கும்பம் வைத்து எம்பெருமானின் ஆசியை பெறுமாறு வேண்டுகின்றோம்.

இப்படிக்கு,
ஆலய நிர்வாகம்

ஸ்ரீ சிந்தாமணிப் பிள்ளையார் ஆலய வரலாறு



எல்லைவிதி அருள்மிகு சிந்தாமணிப் பிள்ளையார் ஆலய மகா சிவராத்திரி விழா - 1989

ஈசங்கப் பெருமக்களே!

திரிவரும் 06 - 03 - 1989 திங்கட்கிழமை மாலை 6-00 மணி தொடக்கம் மேற்படி ஆலயத்தில் சிவராத்திரி நிகழ்ச்சிகள் நான்கு சாமப் பூசைகளுடனும், ஒளைய கலை நிகழ்ச்சிகளுடனும் வெகு சிறப்பாக நடைபெறும். அத்தருணம் சகவரும் இந்திகழ்ச்சிகளிலும், பூசைகளிலும் கலந்து இறையருளுப் பெற்று ஏதுமாறு மிகப்பல்வள்புடன் கேட்டுக் கொள்ளின்றோம்.

இங்ஙனம்,

ஆலய பரிபாலன சபை

நிகழ்ச்சிகள்:

மாலை 6-00 மணிக்கு பூசை நடைபெறும். அதனால் தொடர்ந்து ஆலய மண்டபத்துள் சங்கீத பூசையை சி. முருகப்பா ஆசிரியர் தலைமையில் திருமூறைப் பயிற்சி மாணவர்களின் பஜீல் நடைபெறும்.

மேடை நிகழ்ச்சிகள்:

- * மங்கல விளக்கேற்றல்: பிரம்மழு சதாகிவ ஜயர் அவர்கள்
- * தேவாரம் : பிரம்மழு ஆநந்தன் ஜயர் அவர்கள்
- * தலைமையூர் : செல்வி ந. செபேவினி, செல்வி ந. பிரசாந்தினி
- * பாட்டு : திரு. எஸ். என்டிரமண்ணன்சிங்கம் (தலைவர் ஆலய பரிபாலன சபை)
- * பேச்சு: செல்வி சி. அமிதவத்சனி, செல்வி மு. கோகுலவாணி
- * நடனம் : செல்வி யோ. பிரசன்யா செல்வி எ. பிரியலோஜினி
- * சமயச் சொந்தபொழிவு : செல்வி எ. பிரியலேகுதீனி
- * நடனம் : 'கண்ணனும் கோபிப்பேண்டும்'
- * பாட்டு : இடையே செந்துமாறு அமிக்கிவிடுமானி அவர்கள்
- * சமயச் சொந்தபொழிவு : செல்வி கு. ஜகுர்த்தினி
- * பாட்டு : செல்வி கோபிகா திலகம், செல்வி குகா நந்தினி,
- * நடனம் : செல்வி ஆரூருமக் காலிகா, செல்வி ஆ. தேவி
- * நாட்டிய நாடகம் : சங்கீத பூசையும் சி. முருகப்பா ஆசிரியர்
- * சிராமிய நடனம்: செல்வன். சி. மேஷிரன், செல்வன் எ. பிரியகாந்தன்
- * சமயச் சொந்தபொழிவு : பஜீல் வகுப்பு மாணவர்கள்
- * நடனம் : வைத்தியர். எஸ். நவரெட்டராசா
- * நாட்டிய நாடகம் : 'உம்பி'
- * நாட்டாயானி கல்யாணம் : கதாகலாட்சேப திலகம்' சிவதேசச் செல்வன் திருமலை சாம்பசிவம்
- * இள்ளிசத் தெள்றல் : திரு. நா. சரவணபவன் குழுவினர்.
- * நாட்டாயானி கல்யாணம் : மரபு வழி நாட்டுக் கூத்து

நடக்கான :

- | | |
|--------------|------------------|
| தாட்டாயனி - | எ. பிரியலோஜினி. |
| விளன் - | முயா. பிரசாந்தன் |
| உணம் - | சி. ஸ்ரீதேவி |
| தட்காங் - | எ. பிரியகாந்தன் |
| வேதலங்கி - | யோ. பிரசன்யா |
| பிரமச்சாரி - | க. திருஷ்ணருமார் |
| தேசி - | ச. பிரமிளா |
| தொழி - | சி. மதுங்களா |

உடை ஒப்பளை அண்ணுயியார்

திரு. த. கணகையார்

* நன்றியூர் :

திரு. வே. தேவராஜன் (செல்வன் பரிபாலன சபை)

அனைவரையும் அன்புடன் அனழக்கின்றோம்.

இங்ஙனம்,
விழாக் குழு

சிவமயம்



மட்டக்களப்பு எல்லைவீதி
ஸ்ரீ சிந்தாமணிப் பிள்ளையார்

திருப்பொன்னூஞ்சல்
(எச்சரீக்கை, பராக்கு, இலாலி, மங்களம்)

மட்டக்களப்பு கோட்டைமுனை வீரகத்தி வீநாயகர் மீது
பாடப்பட்ட திருப்பொன்னூஞ்சல் பாடலை தழுவி கியற்றப்பட்டது.

கணபதி துணை

எல்லைவீதி,

ஸ்ரீ சிந்தாமணிப் பிள்ளையார் திருப்பொன்னாஞ்சல்

காப்பு

சீரேறு மீழவள வெழுவான் றன்பால்
திருவேறும் மட்டக்களப் பதனினப்பன்
பேரேறும் மட்டுநகர் பிறங்குங் கோயில்
பெரிதருஞும் சிந்தாமணிப் பிள்ளை மீது
பாரேறு மூஞ்சந் பாப்பதிகம் பாடப்
பண்ணு சிறியே னுளத்துப் பரந்துவைகும்
நீரேறுஞ் செஞ்சடையோன் நிமலன் மைந்தன்
நெடிதருஞும் ஜங்கரன் தாழ் நினைந்துசொல்வோம்

நால்

ஆதிமறை நான்கு முயர் கால்களாக
அகம் விளக்கும் அறநால்கள் விட்டமாக
நீதிநிறை புராணங்கள் மனு நாலாதி
நின்றுலக வியல்போதும் பீடமாக
மேதினியில் சித்தாந்தங் கயிற்தாக
விளங்கு பெருவூஞ்சலிடை யினிது வைகி
வீதி நிறை மட்டுநகர் விளங்குங் கோயில்
சிந்தாமணிப் பிள்ளையாரே ஆழரூஞ்சல்

ஏறுயர்த் தோனிமையவளும் அன்பு கூர

இரவியொளி கதிர் விளக்கை ஏறித்து நிற்பப்
பேறுயர்த்த நிதிபதிகால் வட்டந் தாங்கப்

பிலத்திருக்குஞ் சலபதிதண் கவரி வீசத்
தேறுமுனி நாரதன் யாழ்தெளிவிற் பாடத்

தென்திசையோன் இலங்கொளிகூர் வாள் கையேந்த
வீறுகந்த மட்டுநகர் விளங்குங் கோயில்

சிந்தாமணிப் பிள்ளையாரே ஆழருஞ்சல்

வீசுபுகழ் அரம்பையர்கள் நடனமாட

மேதக்க அத்தருவர் கீதம் பாடப்
பேசுமுயர் பல்லியங்கள் கணங்கள் ஆர்ப்பப்

பேரொலிசெய் மருத்துவர்கள் சிவிறி வீசப்
பூசரரும் மாதவரும் வேதம் ஒதப்

பொங்கு தமிழ் வேதமதை நாமும் ஒத
வீசுநெறி மட்டுநகர் விளங்குங் கோயில்

சிந்தாமணிப் பிள்ளையாரே ஆழருஞ்சல்

ஓங்காரத் துட்பொருளை யுளத்தேயோர

ஒரு கொம்பும் வரதமுடன் அபயக்கையும்
பாங்கான அங்குசமும் பாசம் ஏந்தும்

பரிவான கரம்நான்கும் புழைக்கை ஒன்றும்
நீங்காதெம் மனத்தகத்தே நிறைந்து தோன்றும்

நீண்ட செவி ஓரிரண்டும் வட்டத்தொந்தி
வீங்கோதமிடும் மட்டுநகர் காண

சிந்தாமணிப் பிள்ளையாரே ஆழருஞ்சல்

ஏதஞ்செய் அவுதைனுயிர் மாய்க்க வெண்ணி
இங்கிதமாய்த் தேய்காயைக் கல்லின் மீது
பூதலத்தோர் எறியவைத்தீர் ஆழரூஞ்சல்
புனைமுத்து மாலையினால் மேகன் வேக
மாதவத்து முனிமக வாய்த்தோற்றி மண்ணில்
மகோற்கடராய் அருள்செய்தீர் ராழரூஞ்சல்
வேதநெறி மட்டுநேகர் விளங்குங் கோயில்
சிந்தாமணிப் பிள்ளையாரே ஆழரூஞ்சல்

பூங்காவுக் காற்றித்தீர் ஆழரூஞ்சல்
போத முதல் ஆனவரே யாழரூஞ்சல்
நீங்காதெழும்மனத்துறைவீர் ராழரூஞ்சல்
நிறைபூத மைந்தனாய் ஆழரூஞ்சல்
ஒங்கார முதற் பொருளே யாழரூஞ்சல்
உலகேத்தும் மறைமுதலே ஆழரூஞ்சல்
வீங்குதளி மட்டுநேகர் விளங்க மேவும்
சிந்தாமணிப் பிள்ளையாரே ஆழரூஞ்சல்

வஞ்சமனத்தொன்றாதீர் ஆழரூஞ்சல்
வணங்காதார் நெஞ்சகத்தே வனசப் பொற்பூச்
செஞ்சரண மூன்றாதீர் ஆழரூஞ்சல்
சிவனுமையாள் பாலகரே யாழரூஞ்சல்
தஞ்சமெனத் தொழுமடியார் தம்மை நாளூந்
தாபரமாய்க் காப்பவரே யாழரூஞ்சல்
விஞ்ச பெரும்மட்டுநேகர் விளங்குங் கோயில்
சிந்தாமணிப் பிள்ளையாரே ஆழரூஞ்சல்

வல்லாளன் கட்ட விழ்த்தீர் ஆழரூஞ்சல்

வருமுடனோய் முக்கரணாற் தக்கன் தீலப்
பல்லோரும் வாழவிந்தப் பாரில் நாழும்

பைந்தமிழை யழியாது பாதுகாக்கப்
பொல்லாதார் குழ்ச்சியெலாம் பொரிந்து நீறப்

புகழோங்கப் புரிந்தருள்வீர் ஆழரூஞ்சல்
வில்வமலி மட்டுநகர் விளங்குங் கோயில்

சிந்தாமணிப் பிள்ளையாரே ஆழரூஞ்சல்

மதமெல்லாஞ் சொல்பவரே யாழரூஞ்சல்

மனநிறைவு ஆனவரே யாழரூஞ்சல்
சதமல்லாச் சடலமதைச் சதமென்றென்னுஞ்

சளக்கர்களுக் கெட்டாதீர் ஆழரூஞ்சல்
விதம் விதமாய் வேறாகி விண்ணும் மண்ணும்

வித்தகனாய்ச் சித்துருவே யாழரூஞ்சல்
நிதம் வணங்கும் மட்டுநகர் நிமிருங் கோயில்

சிந்தாமணிப் பிள்ளையாரே ஆழரூஞ்சல்

சோதியரு வானபரஞ்சோதி போற்றி

சொல்லுக்குஞ் சிந்தைக்கும் எட்டாய் போற்றி
பாதிமதி குடுபரன் பரவுஞ் சைவம்

பரிதியெனப் பரந்தொளிர் அருள்வாய் போற்றி
மேதினியிற் கல்விசெல்வம் தருவாய் போற்றி

மிக்கபுகழ் உயர்வொழுக்கம் மிகுப்பாய் போற்றி
வேதியராய் மட்டுநகர் விளங்க நாளும்

சிந்தாமணிப் பிள்ளையாரே ஆழரூஞ்சல்

வாழி

மக்கள்நெறி வாழவழி வகுத்தோர் வாழி
மறைவாழி தமிழ்வாழி மன்னர் வாழி
புக்கிருந்து வழிநடத்தும் போதம் வாழி
புயல்வாழி ஆனிரைகள் பொலிந்து வாழி
எக்குலமும் மக்கள்என்ற இதயம் வாழி
எல்லோரும் ஒப்புகின்ற பொதுநால் வாழி
திக்கெல்லாம் மட்டுநகர் சிறந்து வாழி
தினமருஞும் விநாயகன்சீர் வாழி வாழி

எச்சரீக்கை

சித்திபுத்தி யளித்தருஞும் தேவே - எச்சரீக்கை
சென்னிமிசைக் குட்டவைத்த தீரா - எச்சரீக்கை
நித்தியமா யெங்குநிறை நிமலா - எச்சரீக்கை
நிலையாதார்க் கல்லல் விளைநேரா - எச்சரீக்கை
முத்தமிழை யோதிவைக்கும் முதல்வா - எச்சரீக்கை
முதறிஞர் முன்னினைக்கும் மூர்த்தி - எச்சரீக்கை
இத்தலத்தில் மட்டுநகர் இறைவா - எச்சரீக்கை
இன்பமருள் சிந்தாமணி யீசா - எச்சரீக்கை

பராக்கு

எல்லைவீதியமர் சிந்தாமணியாரே பராக்கு
குவலயத்தோர் முன்வணங்குங் கோவே பராக்கு
வீட்டுநெறி காட்டுமூயர் வீரா பராக்கு
வேலவந்கு முன்பிறந்த வீரா பராக்கு
காட்டு வழி துணைநிற்குங் கருத்தே பராக்கு
கருதுபவர் இடர்களையுங் கருத்தா பராக்கு
நாட்டிலுயர் மட்டுநேகர் நாதா பராக்கு
நாம் வணங்கும் சிந்தாமணி நாதா பராக்கு

இலாலி

இந்திரனுக் காறளித்தீர் இலாலி இலாலி
இமையவரை காத்தவரே இலாலி இலாலி
சந்திரனைக் காய்ந்தவரே இலாலி இலாலி
சகல செல்வந் தந்தருள்வீர் இலாலி இலாலி
வந்தனைக்கும் மெட்டாதீர் இலாலி இலாலி
வல்லபையின் நாயகரே இலாலி இலாலி
சிந்தை நிறை மட்டுநேகர் திகழுந் தெய்வ
சிந்தாமணி விநாயகரே இலாலி இலாலி

மங்களம்

ஏகதந்த நாயகற்கு ஜெய மங்களம் - இன்பம்

இனிதருஞ் மிபமுகற்கு ஞான மங்களம்
ஆகுமகிழ் வாகனற்கு ஜெய மங்களம் - அன்பர்

ஆனெனுக வண்ணலுக்கு ஞான மங்களம்
போகமருள் முன்னவற்கு ஜெய மங்களம் - உயர்

போதமருள் நாதருக்கு ஞான மங்களம்
வேகவலை மோதுமுயர் மட்டு நகர் - மேவும்

சிந்தாமணி விநாயகற்கு ஞான மங்களம்

- சுபம் -

கோவி


கோவி கோவி கீழ்க்கணக்கு கோவி
கோவி கோவி பிழைத்து கோவி
கோவி கோவி பிழைத்து கோவி
கோவி கோவி கீழ்க்கணக்கு கோவி
கோவி கோவி கோப்பியும் கோவி
கோவி கோவி பிழைத்து கோவி
கோவி கோவி கீழ்க்கணக்கு கோவி




எல்லோல வீதி மரசாடபிள்ளோயர் கோயிலின் பகுதிய தோற்றம்.



மூலஸ்தானப் பிள்ளையார்



சீவன்



அம்மன் (சக்தி)



முருகன்



நவக்கிரகம்



வைரவர்



வசந்த மண்டபம்




சண்டேஸ்வரர்




ஆலயத்தின் பழைய தோற்றமும்,
புசை நிகழ்ச்சியும்.



ஆலயத்தின் பண்ணிசை வகுப்பு பரிசீலிப்பு விழா.





இடுதலவன் அச்சகம். அருசடி, மட்டக்களப்பு – தொ.பெ. 065 2222076.